
ஹஜ்‌, பலதரப்பட்ட வணக்கங்களுடன்‌ கூடிய ஒரு 
கிரியையாகும்‌ 0 

புகழனைத்தும்‌ அல்லாஹ்வுக்கே. அவனைப்‌ புகழ்கின்றோம்‌, 
அவனிடம்‌ உதவிதேடுகின்றோம்‌, மேலும்‌ அவனிடம்‌ 
பாவமண்ணிப்பும்‌ தேடுகின்றோம்‌. அல்லாஹ்விடம்‌ எமது 
கெடுதிகளிலிருந்தும்‌, எமது கெட்ட செயல்களிலிருந்தும்‌ பாதுகாப்புத்‌ 
தேடுகின்றோம்‌. மேலும்‌ அல்லாஹ்‌ தனித்தவன்‌இ 
இனைதுனையற்றவன்‌ என்றும்‌, முஹம்மத்‌ (ஸல்‌) அவர்கள்‌ 
அல்லாஹ்வின்‌ தூதர்‌ என்றும்‌ அடியார்‌ என்றும்‌ சாட்சிபகர்கின்றேன்‌. 
அல்லாஹ்‌, அவர்கள்‌ மீதும்‌ அவர்களின்‌ தோழர்கள்‌ மற்றும்‌ 
அவர்களின்‌ உறவினர்கள்‌ மீதும்‌ அதிகமாக ஸலாத்தும்‌ ஸலாமும்‌ 
சொல்லியருள்வானாக. 
அல்லாஹ்வை உரியமுறையில்‌ பயந்துகொள்ளுங்கள்‌, இரகசிய 
மற்றும்‌ பரகசிய நிலையிலும்‌ அவனது கண்கானிப்பின்‌ கீழ்‌ இருங்கள்‌. 


முஸ்லிம்களே, 

அல்லாஹ்‌ படைப்பினங்களை தன்னை வணங்குவதற்காக 
படைத்தான்‌, அவர்களை தனக்கு கட்டுப்படும்படி ஏவி, அவனுக்கு 
மாறு செய்வதை விட்டும்‌ தடுத்தான்‌, இன்னும்‌ அவர்களின்‌ மீது பல 


கடமைகளையும்‌ விதித்தான்‌, அவை சிறப்பில்‌ 


1. அல்‌ மஸ்ஜிதுந்நபவியில்‌ 16-11-1445 (2024/05/24) அன்று நிகழ்த்தப்பட்ட ஜும்‌ஆ உரை 
ஈ மூலம்‌: கலாநிதி அப்துல்‌ முஹ்ஸின்‌ பின்‌ முஹம்மத்‌ அல்காஸிம்‌ 

வித்தியாசப்படுகின்றன, அவற்றில்‌ சிலது இன்னும்‌ சிலதை விட 


அல்லாஹ்வுக்கு மிக விருப்பத்திற்குரியவை. 
அல்லாஹ்வினுடைய வீட்டை ஹஜ்‌ செய்வது வணக்கங்களும்‌ 


மிகச்சிறந்ததும்‌, மகத்துவமானதுமாகும்‌, அது இஸ்லாத்தில்‌ 
கடமைகளுள்‌ ஒன்றாகும்‌, இன்னும்‌ அதன்‌ பிரதான 
அடிப்படைகளிலும்‌ ஒன்றாகும்‌, நபி (ஸல்லல்லாஹு அலைஹி 


வஸல்லம்‌) அவர்களிடம்‌: "வணக்கங்களுல்‌ சிறந்தது எது?" எனக்‌ 


கேட்கப்பட்டபோது: "அல்லாஹ்வையும்‌ அவனது தூதரையும்‌ 
விசுவாசிப்பது" என்று கூறினார்கள்‌, பிறகு எது? எனக்‌ 
கேட்கப்பட்டபோது: "ஏற்றுக்கொள்ளப்பட்ட ஹஜ்‌" என்று 


கூறினார்கள்‌ (புகாரி முஸ்லிம்‌). 
அக்கடமை நிறைவேற்றப்படும்‌ காலத்தின்‌ மீது அல்லாஹ்‌ 
சத்தியம்‌ செய்துள்ளான்‌: 


{ied 

89:2. “விடியற்‌ காலையின்‌ மீது சத்தியமாக” என அல்லாஹ்‌ 
கூறுகின்றான்‌, அதேபோன்று கடமை நிறைவேற்றப்படும்‌ இடத்தின்‌ 
மீதும்‌ சத்தியம்‌ செய்துள்ளான்‌: 
(gL 

90:1. “இந்நகரத்தின்‌ மீது நான்‌ சத்தியம்‌ செய்கின்றேன்‌.” என 
அல்லாஹ்‌ கூறுகின்றான்‌, ஹஜ்‌ கிரிகைகள்‌ நிறைவேற்றப்படுவதற்கு 
அல்லாஹ்‌ தனக்கு மிக விருப்பத்திற்குரிய மிகச்‌ சிறந்த ஊரை 
தேர்ந்தெடுத்துள்ளான்‌, காபா தவிர்த்து பூமியின்‌ எந்தப்‌ பகுதியிலும்‌ 
எந்த ஒன்றும்‌ வலம்‌ வரப்பட மாட்டாது. 


ஹஜ்‌ ஒரு கடமையும்‌ அல்லாஹ்வின்‌ பால்‌ நெருக்கக்கூடிய ஒரு 

செயலுமாகும்‌: "மனிதர்களே அல்லாஹ்‌ உங்களின்‌ மீது ஹஜ்ஜை 
கடமையாக்கியுள்ளான்‌; ஆகவே நீங்கள்‌ ஹஜ்‌ செய்யுங்கள்‌" என நபி 
(ஸல்லல்லாஹு அலைஹி வஸல்லம்‌) அவர்கள்‌ கூறினார்கள்‌ 
(முஸ்லிம்‌) 

ஹஜ்‌ செய்பவர்‌ அதன்‌ கிரிகைகளினுள்‌ நுழைந்தது முதல்‌ அதன்‌ 
சிறப்புகள்‌ தொடர்ந்த வண்ணம்‌ இருக்கும்‌: அவன்‌ தல்பியா 
கூறினால்‌, பூமியில்‌ உள்ள உயிருள்ள உயிரற்ற அனைத்தும்‌ 
அவனுடன்‌ சேர்ந்து தல்பியா கூறுகின்றன: "ஒருவர்‌ தல்பியா 
கூறினால்‌, பூமி முடியும்‌ வரை, அவனது வலப்பக்கம்‌ மற்றும்‌ இடப்‌ 
பக்கத்திலுள்ள கல்‌ மரங்கள்‌ போன்றன தல்பியா கூறுகின்றன" என 
நபி (ஸல்லல்லாஹு அலைஹி வஸல்லம்‌) அவர்கள்‌ கூறினார்கள்‌ 
(இப்னு ஹுசைமா) 

இவ்‌ வணக்கத்தின்‌ மூலமாக பாவக்கரைகள்‌ 
அழிக்கப்படுகின்றன: "ஹஜ்‌, முன்‌ சென்ற பாவங்களை அழிக்கின்றது" 
என நபி (ஸல்லல்லாஹு அலைஹி வஸல்லம்‌) அவர்கள்‌ 
கூறினார்கள்‌ (முஸ்லிம்‌), ஹாஜிகள்‌ தங்களை அனைத்து விதமான 
பாவங்கள்‌, உடலுறவு கொள்ளல்‌, அதற்கு சமிக்கினையாக நடந்து 
கொள்ளல்‌ போன்றவற்றிலிருந்து ஒரு ஹாஜ்‌ தன்னை தவிர்த்துக்‌ 
கொண்டால்‌ ஹஜ்‌ அவனைப்‌ பாவங்களிலிருந்து தூய்மைப்படுத்தும்‌: 
"யார்‌ உடலுறவு கொள்ளாமலூம்‌, கெட்ட வேலைகள்‌ செய்யாமலும்‌ 
ஹஜ்‌ கடமையை நிறைவேற்றுகின்றாரோஅவர்‌ அன்று பிறந்த 
பாலகரை போல்‌ திரும்புகின்றார்‌" என நபி (ஸல்லல்லாஹு அலைஹி 
வஸல்லம்‌) அவர்கள்‌ கூறினார்கள்‌ (புகாரி முஸ்லிம்‌) "பாவத்தைப்‌ 
போக்குவது என்பது சமநிலை பேணுவதன்‌ அடிப்படையில்‌ சில 
சந்தர்ப்பங்களில்‌ பெரும்‌ பாவங்களுக்கும்‌ இன்னும்‌ சில 
சந்தர்ப்பங்களில்‌ சிறு பாவங்களுக்கும்‌ நடைபெறும்‌, ஒரு மனிதன்‌ ஒரு 

செயலை பூரணமான உளத்தூய்மையுடனும்‌ அல்லாஹ்வுக்கு 
முழுமையாக கட்டுப்பட்டும்‌ நிறைவேற்றுகின்ற போது அல்லாஹ்‌ 
அவனது பெரும்‌ பாவங்களையும்‌ மன்னிக்கின்றான்‌" என ஷைகுல்‌ 
இஸ்லாம்‌ இப்னு தைமியா (ரஹிமஹுல்லாஹ்‌) அவர்கள்‌ 
கூறினார்கள்‌. 

ஹாஜிகள்‌ அல்லாஹ்வின்‌ கருணையை நாடி வரக்கூடிய 
அவனது தூதுக்குழுக்கள்‌: "அல்லாஹ்வின்‌ தூதுக்குழுக்கள்‌ 
மூன்றாகும்‌: புனித போர்‌ செய்பவர்‌, ஹஜ்‌ செய்பவர்‌ மற்றும்‌ உம்ரா 
செய்பவர்‌" என நபி ஸல்லல்லாஹு அலைஹி வஸல்லம்‌ அவர்கள்‌ 
கூறினார்கள்‌  (நஸாஇ) அல்லாஹ்‌ ஹாஜிகளை வைத்து 
மலக்குமார்களிடம்‌ பெருமை பாராட்டுகின்றான்‌: "அரபா தினத்தில்‌ 
போன்று வேறு எந்த நாட்களிலும்‌ அல்லாஹ்‌ அதிகமானவர்கள்‌ 
நரகிலிருந்து விடுதலை செய்யப்படுவதில்லை, அவன்‌ அவர்களிடம்‌ 
நெருங்கி மலக்குமார்கள்‌ இடம்‌ அவர்களை வைத்து பெருமைப்பட்டு: 
"அவர்கள்‌ எதை நாடுகின்றனர்‌?" என்று கேட்கின்றான்‌ என நபி 
(ஸல்லல்லாஹு அலைஹி வஸல்லம்‌) அவர்கள்‌ கூறினார்கள்‌ 
(முஸ்லிம்‌) "இது, அவர்கள்‌ பாவமன்னிக்கப்பட்டவர்கள்‌ என்பதை 
காட்டுகின்றது; ஏனெனில்‌ இதுவரை பாவமன்னிப்பு வழங்கப்படாத, 
பாவிகளை வைத்து அல்லாஹ்‌ பெருமைப்பட மாட்டான்‌" என இமாம்‌ 
இப்னு அப்தில்‌ பர்‌ (ரஹிமஹுல்லாஹ்‌) அவர்கள்‌ கூறினார்கள்‌. 


யார்‌, பாவம்‌ கலக்காமல்‌, உளத்‌ தூய்மையுடன்‌ ஹஜ்‌ கடமையை 


அதன்‌ அனைத்து விதமான கடமைகளுடனும்‌ 
நிறைவேற்றுகின்றாரோ அவருக்கான கூலி சுவனமாகும்‌: 
"ஏற்றுக்கொள்ளப்பட்ட ஹஜ்ஜுக்கு சுவனத்தைத்‌ தவிர வேறு கூலி 


இல்லை" என நபி (ஸல்லல்லாஹு அலைஹி வஸல்லம்‌) அவர்கள்‌ 
கூறினார்கள்‌ (புகாரி முஸ்லிம்‌) 

ஹஜ்‌, இன்னும்‌ பல வணக்கங்களைத்‌ தன்னகத்தை கொண்ட 
ஒரு வணக்கமாகும்‌, அது அத்தாட்சிகள்‌ படிப்பினைகள்‌ மற்றும்‌ 
பலன்களைக்‌ கொண்டு நிரம்பிய ஒரு கடமையாகும்‌: 

22:28. “தங்களுக்குரிய பலன்களை அடைவதற்காகவும்‌” என 
அல்லாஹ்‌ கூறுகின்றான்‌. "ஹஜ்‌ கிரிகை, வியாபாரம்‌, பாவமன்னிப்பு 
மற்றும்‌ ஈருலக நன்மை இவையே அவர்களுக்கான பயன்களாகும்‌" 
என இமாம்‌ குர்துபி (ரஹிமஹுல்லாஹ்‌) அவர்கள்‌ கூறினார்கள்‌. 


அடியார்கள்‌ ஹஜ்ஜின்‌ போது அல்லாஹ்வை நெருங்க 
முடியுமான மிக மகத்தான விடயம்‌! அவர்களது ஹஜ்‌ கிரிகைகளின்‌ 


போது ஏகத்துவத்தை  வெளிப்படுத்துவதும்‌, வணக்கங்களை 
அல்லாஹ்வுக்கு என்ற உளத்தூய்மையுடன்‌ நிறைவேற்றுவதும்‌ 
அடிபணிந்து தன்னை அவனுக்காக அர்ப்பணிப்பதுமாகும்‌: 


(ஜ்‌ Sally ஜல 


2:196. “ஹஜ்ஜையும்‌, உம்ராவையும்‌ அல்லாஹ்வுக்காகப்‌ பூர்த்தி 
செய்யுங்கள்‌” 

என அல்லாஹ்‌ கூறுகின்றான்‌. ஹஜ்ஜின்‌ போது ஏகத்துவத்தை 
வெளிப்படுத்துவது ஹாஜிகளின்‌ சுலோகமாகும்‌, இன்னும்‌ அதில்‌ 
தான்‌ அவர்களின்‌ கண்ணியமும்‌ தங்கியுள்ளது. "நான்‌ உனக்கு 
அடிபணிந்து விட்டேன்‌, இறைவனே, நான்‌ உனக்கு அடிபணிந்து 
விட்டேன்‌, நான்‌ உனக்கு அடிபணிந்து விட்டேன்‌, உனக்கு எவ்வித 
இணையும்‌ இல்லை, நான்‌ உனக்கு அடிபணிந்து விட்டேன்‌, 
அனைத்து புகழும்‌ அருளும்‌ அரசாட்சியும்‌ உனக்கே, உனக்கு எவ்வித 


6 ஹஜ்‌, பலதரப்பட்ட வணக்கங்களுடன்‌ கூடிய ஒரு கிரியையாகும்‌ 


இணையும்‌ இல்லை" (புகாரி முஸ்லிம்‌) "ஹஜ்‌ கிரிகை அல்லாஹ்வுக்கு 
கட்டுப்பட்டு அடிபணிவதிலேயே தங்கியுள்ளது; ஆகவே அதற்கு 
(நுஸுக்‌) கிரிகை எனும்‌ சிறப்பு பெயர்‌ வழங்கப்பட்டுள்ளது என 
ஷைய்குல்‌ இஸ்லாம்‌ இப்னு தைமியா (ரஹிமஹுல்லாஹ்‌) அவர்கள்‌ 


கூறினார்கள்‌. 
ஹஜ்ஜின்‌ போது நபி (ஸல்லல்லாஹு அலைஹி வஸல்லம்‌) 
அவர்களை பின்பற்றுவது பிரதானமானதாகும்‌, அவர்களின்‌ 


வழிமுறையை பின்பற்றாமல்‌ எந்த வணக்கமோ கிரிகைகளோ ஏற்றுக்‌ 


கொள்ளப்பட மாட்டாது, "உங்களது கிரகைகளை என்னிடமிருந்தே 
எடுத்துக்‌ கொள்ளுங்கள்‌; ஏனெனில்‌ நான்‌ இந்த ஹஜ்ஜின்‌ பின்‌ வேறு 
ஹஜ்‌ செய்வேனா என்று எனக்குத்‌ தெரியாது" (முஸ்லிம்‌), நபியைப்‌ 
பின்பற்றுவது ஒரு மனிதனின்‌ உண்மை, விசுவாசம்‌ மற்றும்‌ 
அன்பிற்கான ஆதாரமாகும்‌. 
உம்ம்‌ BG SE உ IK SAA மச்‌ UN Bp 
3:31. “(நபியே!) நீர்‌ கூறும்‌: “நீங்கள்‌ அல்லாஹ்வை 
நேசிப்பீர்களானால்‌, என்னைப்‌ பின்‌ பற்றுங்கள்‌; அல்லாஹ்‌ உங்களை 
நேசிப்பான்‌; உங்கள்‌ பாவங்களை உங்களுக்காக மன்னிப்பான்‌; 
மேலும்‌, அல்லாஹ்‌ மன்னிப்பவனாகவும்‌, மிக்க கருணை 
உடையவனாகவும்‌ இருக்கின்றான்‌.” என அல்லாஹ்‌ கூறுகின்றான்‌. 
நபி (ஸல்லல்லாஹு அலைஹி வஸல்லம்‌) அவர்களின்‌ 


வழிகாட்டலுக்கு மாற்றமாகச்‌ செய்யப்படக்கூடிய எந்த வணக்கமும்‌ 


ஏற்றுக்‌ கொள்ளப்பட மாட்டாது, "யார்‌ எமது வழிமுறைக்கு மாற்றமாக 
ஒரு வணக்கத்தை நிறைவேற்றுகின்றாரோ அது நிராகரிக்கப்பட்டது" 
என நபி (ஸல்லல்லாஹு அலைஹி வஸல்லம்‌) அவர்கள்‌ 

கூறினார்கள்‌ (முஸ்லிம்‌) 
ஒரு முஸ்லிம்‌ தனது மார்க்கத்தைப்‌ பற்றிப்‌ பிடித்து அறியாமைக்‌ 
கால செயல்கள்‌ மற்றும்‌ நடவடிக்கைகளிலிருந்து தூரமாகுவான்‌, 


ஹஜ்ஜின்‌ போது இது உறுதிக்கு மேல்‌ உறுதிப்படுத்தப்படுகின்றது, 


"(வணக்கங்களில்‌) விஷேடமாக ஹஜ்‌ கிரிகைகளின்‌ போது இணை 
வைப்பவர்களுக்கு மாற்றமாக நடக்க வேண்டும்‌ என்பது மார்க்கத்தில்‌ 
அடிப்படையாக்கப்பட்டுள்ளது' என இமாம்‌ இப்னுல்‌ கையிம்‌ 
(ரஹிமஹுல்லாஹ்‌) அவர்கள்‌ கூறுகின்றார்கள்‌. 

ஒருவர்‌, தைக்காத ஆடை அணிந்து, மனம்‌ ஊசுவதை தவிர்த்து, 
நகம்‌ வெட்டுவதை தவிர்த்து, திருமணப்‌ பேச்சுவார்த்தைகளில்‌ 


ஈடுபடுவதை தவிர்த்து இஹ்ராமினுள்‌ நுழைவது, உள ஆசைகளுக்கு 


மாறு செய்வதற்கான உள்ளத்திற்கான ஓர்‌ அழைப்பாகும்‌, 
இச்செயற்பாட்டின்‌ மூலமாக உலக அலங்காரத்தில்‌ பிரிவினைகள்‌ 
நீங்கி, மனிதர்கள்‌ அனைவரும்‌ சமமானவர்களாக 
காட்சியளிக்கின்றனர்‌, தோற்றத்தில்‌ அவர்களுக்கு இடையில்‌ எந்த 
விசேடத்துவமும்‌ இருக்காது, அனைவரது ஆடையில்‌ கஃபனாடை 
போன்று இருக்கும்‌. 

ஹஜ்ஜின்‌ போது அல்லாஹ்வுக்கும்‌ அவனது 
படைப்பினங்களுக்கும்‌ பணிந்து நடப்பது கற்றுத்‌ தரப்பட்டுள்ளது, 
அத்துடன்‌ பெருமை அல்லாஹ்வுக்கு மாத்திரமே உரியது என்பதும்‌ 
ஏற்றுக்கொள்ளப்படுவதுடன்‌, அது கல்லெறியும்‌ போதும்‌, தவாபின்‌ 


போதும்‌, (துல்ஹஜ்‌ மாதத்தின்‌ பத்தாவது நாளாகிய) யவ்முன்‌ நஹ்ரின்‌ 


போதும்‌, அய்யாமுத்‌ தஷ்ரீகின்‌ போதும்‌ உறுதிப்படுத்தப்படுகிறது; 
அதன்‌ போதே உள்ளங்கள்‌ அல்லாஹ்வுடன்‌ இணைந்ததாகவும்‌, 

அவனல்லாது அடுத்தவற்றை விட்டும்‌ தூய்மையானதாகவும்‌ 
இருக்கும்‌. 

ஹஜ்ஜின்‌ போது மனிதர்களை உண்மையில்‌ ஒன்றுபடுத்தி, 
இஸ்லாம்‌ என்ற வார்த்தையில்‌ ஒன்று சேர்க்கின்ற இஸ்லாத்தின்‌ 
மகிமை வெளிப்படுகின்றது; அனைவரும்‌ ஒரே இடத்தை 
நாடுகின்றனர்‌, ஒரே இறைவனை அமைக்கின்றனர்‌, ஒரே நபியைப்‌ 
பின்பற்றுகின்றனர்‌, ஒரே வேதத்தை ஓதுகின்றனர்‌. 


நீங்கி, ஏற்றத்தாழ்வுக்கான அளவுகோலாக விசுவாசமும்‌ 


இறையச்சமும்‌ தோற்றமளிக்கின்றது. 
49:13. “மனிதர்களே! நிச்சயமாக நாம்‌ உங்களை ஓர்‌ ஆண்‌, ஒரு 


பெண்ணிலிருந்தே படைத்தோம்‌; நீங்கள்‌ ஒருவரை ஒருவர்‌ அறிந்து 
கொள்ளும்‌ பொருட்டு. பின்னர்‌, உங்களைக்‌ கிளைகளாகவும்‌, 
கோத்திரங்களாகவும்‌ ஆக்கினோம்‌; (ஆகவே) உங்களில்‌ எவர்‌ மிகவும்‌ 
பயபக்தியுடையவராக இருக்கின்றாரோ, அவர்தாம்‌ 
அல்லாஹ்விடத்தில்‌, நிச்சயமாக மிக்க கண்ணியமானவர்‌.” என 
அல்லாஹ்‌ கூறுகின்றான்‌. 

ஹஜ்ஜின்‌ போது முஸ்லிம்கள்‌ ஒன்றுபட்டு, அவர்களுக்கு 
மத்தியில்‌ அன்பின்‌ அடித்தளங்கள்‌ உறுதி பெற்று; மனிதர்களுக்கு 
இஸ்லாத்தின்‌ மகிமையும்‌ அதன்‌ சிறப்பும்‌, இந்த சமூகத்தின்‌ 
கண்ணியமும்‌ அதன்‌ உயர்நிலையும்‌ வெளிப்படுகின்றது, 


8:63. “மேலும்‌, (முஃமின்களாகிய) அவர்கள்‌ உள்ளங்களுக்கிடையில்‌ 

(அன்பின்‌) பிணைப்பை உண்டாக்கினான்‌; பூமியிலுள்ள 


(செல்வங்கள்‌) அனைத்தையும்‌ நீர்‌ செலவு செய்த போதிலும்‌, அவர்கள்‌ 


உள்ளங்களுக்கிடையே அத்தகைய (அன்பின்‌) பிணைப்பை 
உண்டாக்கியிருக்க முடியாது - ஆனால்‌ நிச்சயமாக அல்லாஹ்‌ 
அவர்களிடையே அப்பிணைப்பை ஏற்படுத்தியுள்ளான்‌” என 


அல்லாஹ்‌ கூறுகின்றான்‌. 

யாத்ரீகர்கள்‌, அவர்கள்‌ நின்றாலும்‌ நடந்தாலும்‌ ஏறினாலும்‌ 
இறங்கினாலும்‌ அல்லாஹ்வை துதி செய்து கொண்டே இருப்பார்கள்‌, 
ஹஜ்‌ கிரிகைகள்‌ முடிவடைந்ததற்கு பிறகும்‌ கூட அவர்கள்‌ 
அந்நிலையிலேயே இருப்பார்கள்‌, 
2:200. “ஆகவே, உங்களுடைய ஹஜ்ஜுகிரியைகளை முடித்ததும்‌, 
நீங்கள்‌(இதற்கு முன்னர்‌) உங்கள்‌ தந்தையரை நினைவு கூர்ந்து 
சிறப்பித்ததைப்போல்‌-இன்னும்‌ அழுத்தமாக, அதிகமாக 
அல்லாஹ்வை நினைவு கூர்ந்து திக்ரு செய்யுங்கள்‌” என அல்லாஹ்‌ 
கூறுகின்றான்‌, "வணக்கங்களில்‌ ஈடுபடுபவர்களுள்‌ மிகச்‌ சிறந்தவர்‌ 
அல்லாவை அதிகமாக நினைவுபடுத்துபவரே, யாத்ரீகர்களில்‌ மிகச்‌ 
சிறந்தவரும்‌ அல்லாஹ்வை அதிகமாக நினைவுபடுத்துபவரே" என 
இமாம்‌ இப்னுல்‌ கையிம்‌ (ரஹிமஹுல்லாஹ்‌) அவர்கள்‌ கூறினார்கள்‌. 

ஹாஜிகள்‌, அவர்களது நற்குணத்தை வெளிப்படுத்துவது 
அவர்களின்‌ அலங்காரமாகும்‌: 
2:197. “எனவே, அவற்றில்‌ எவரேனும்‌ (இஹ்ராம்‌ அணிந்து) ஹஜ்ஜை 
தம்‌ மீது கடமையாக்கிக்‌ கொண்டால்‌, ஹஜ்ஜின்‌ காலத்தில்‌ 
சம்போகம்‌, கெட்ட வார்த்தைகள்‌ பேசுதல்‌, ஆகியவை செய்தல்‌ 
கூடாது” என அல்லாஹ்‌ கூறுகின்றான்‌. 

ஹாஜிகளுக்கு உபகாரம்‌ செய்வது பயன்‌ தரக்கூடிய ஒரு 

வணக்கமாகும்‌: "நான்‌ இப்னு உமர்‌ (ரலியல்லாஹு அன்ஹு) 
அவர்களுடன்‌, அவருக்கு சேவை செய்வதற்காக சென்றேன்‌; 
ஆனாலும்‌ அவர்‌, எனக்கு சேவை செய்யக்‌ கூடியவராக இருந்தார்‌" 
என முஜாஹித்‌ (ரஹிமஹுல்லாஹ்‌) அவர்கள்‌ கூறினார்கள்‌. 
"அதிகமான ஸலப்புகள்‌, பிரயாணத்தின்‌ போது, நன்மையை நாடி, 
அவர்களது நண்பர்களுக்கு அவர்களே பணிவிடை செய்வதாக 
நிபந்தனையிட்டுக்‌ கொள்வார்களாம்‌" என இப்னு ரஜப்‌ 
(ரஹிமஹுல்லாஹ்‌) அவர்கள்‌ கூறினார்கள்‌. 

ஹஜ்ஜிலே, ஆசைகளை விடுவதற்கான உள்ளத்திற்கான 
பயிற்சி காணப்படுகின்றது; அதனால்‌ தான்‌ ஹாஜிகள்‌, வாசனை 
திரவியம்‌ தைத்த ஆடை போன்ற அனுமதிக்கப்பட்ட விடயங்களையும்‌ 
கூட விட்டு விடுகின்றனர்‌. எவர்‌ தனது ஹஜ்ஜின்‌ போது, 
தடுக்கப்பட்ட விடயங்களை தவிர்ந்து கொள்கின்றாரோ அவர்‌ 
ஏனைய கால இடங்களிலும்‌ பாவங்களிலிருந்து தன்னை தடுத்துக்‌ 
கொள்வதற்கு தகுதியானவராகின்றார்‌. 


ஹஜ்ஜிலே, செயல்களை திறம்படச்‌ செய்வதற்கு 
ஆசையூட்டப்பட்டுள்ளதுடன்‌, நேரத்தின்‌ முக்கியத்துவமும்‌ 
தெளிவுபடுத்தப்பட்டுள்ளது, சூரியன்‌ அஸ்தமனமாவதுடன்‌ 


ஓரிடத்திலிருந்து இன்னோரிடத்துக்கும்‌, ஒரு கிரிகையிலிருந்து 
இன்னொரு கிரிகைக்கும்‌ நகர்த்தப்படுகின்றது, எந்த ஒரு செயலும்‌ 
இன்னொரு செயலை முந்தாது; வாழ்க்கைக்கும்‌ 
வணக்கங்களுக்குமான ஓர்‌ உயர்ந்த ஒழுங்கு, இன்னும்‌ அது 
உளத்தூய்மைக்கும்‌ கிழ்ப்படிதலுக்குமான தொடக்கப்புள்ளியாகும்‌. 
இப்ராஹீம்‌ (அலைஹிஸ்ஸலாம்‌) அவர்கள்‌ தனது மகன்‌ 

இஸ்மாயில்‌ (அலைஹிஸ்ஸலாம்‌) அவர்களை அறுத்து, 
அல்லாஹ்வின்‌ கட்டளைக்கு அடிபணியச்‌ சென்றபோது, இப்லீஸ்‌ 
மூன்று முறை தோன்றி அவர்களை தடுக்க முயற்சி செய்தான்‌, 
அப்பொழுது இப்ராஹீம்‌ (அலைஹிஸ்ஸலாம்‌) அவர்கள்‌, அவனை 
கேவலப்படுத்தி, பகைமையை வெளிப்படுத்தி அவனுக்கு கல்லால்‌ 
அடித்தார்கள்‌; ஹாஜிகள்‌, ஜெம்ராக்களில்‌ கல்லெறிகின்ற இடத்தில்‌ 
இப்லீஸ்‌ கேவலப்பட்டதை நினைவு கூறலாம்‌, இப்லீஸ்‌ திரும்பத்‌ 
திரும்ப இப்ராஹீம்‌ (அலைஹிஸ்ஸலாம்‌) அவர்களை தடுக்க வந்தது, 
இப்லீஸ்‌ மனிதர்களின்‌ மீது அவனது ஊசலாட்டத்தை பல 
இடங்களிலும்‌ பிரயோகிப்பான்‌ என்பதை நினைவுபடுத்துகின்றது. 

ஹஜ்ஜின்‌ போது ஏகத்துவத்தைக்‌ கொண்டு தல்பியா 
கூறியவரும்‌, பெருநாள்‌ தினத்தின்‌ போது தக்பீர்‌ கூறியவரும்‌, அவர்‌ 
அல்லாஹ்வுடன்‌ செய்த உடன்படிக்கையைக்‌ கட்டாயமாக 
நிறைவேற்ற வேண்டும்‌, அது பின்வரும்‌ வடிவங்களில்‌ நிகழும்‌: 
அல்லாஹ்‌ அல்லாது வேறு எவரையும்‌ அழைக்கக்கூடாது, அவன்‌ 
அல்லாது வேறு எவரையும்‌ நாடக்கூடாது, கஃபா அல்லாது வேறு 
எந்த ஒன்றையும்‌ வலம்‌ வரக்கூடாது. 
35:13. “அவனையன்றி நீங்கள்‌ எவர்களை பிரார்த்தி(த்து 
அழைகசக்கின்றீர்களோ, அவர்களுக்கு அணுவளவு அதிகாரமும்‌ 
இல்லை”. என அல்லாஹ்‌ கூறுகின்றான்‌. 

முஸ்லிம்களில்‌ கஃபாவை பார்த்து, அதை வலம்‌ வர 
ஏங்காதவர்கள்‌ எவருமில்லை, பல இடங்களில்‌ இருந்தும்‌ மனிதர்கள்‌ 


அதை நாடி வருகின்றனர்‌, அது இஸ்லாத்தின்‌ மாபெரும்‌ ஒன்று கூடல்‌ 

தளமாகும்‌, இப்ராஹீம்‌ அலைஹிஸ்ஸலாம்‌ அவர்களின்‌ 
பிரார்த்தனையின்‌ அடிப்படையில்‌ மனித குழுவினர்கள்‌ அங்கே 
சந்திக்கின்றனர்‌. 

முஸ்லிம்களே, 

ஹஜ்ஜின்‌ தருணங்கள்‌ மிகப்‌ பெறுமதியானவை, அதன்‌ காலம்‌ 
விலைமதிப்பற்றது: 

2:203. “குறிப்பிடப்பட்ட நாட்களில்‌ அல்லாஹ்வை திக்ரு செய்யுங்கள்‌” 


என அல்லாஹ்‌ கூறுகின்றான்‌, ஹஜ்‌, மறுமை நாளைக்கான 
பிரயாணத்திற்காக தயார்படுத்துவதை நினைவு படுத்துகின்றது, அது 
எவ்வாறென்றால்‌: ஹஜ்‌ செய்பவர்‌, அவரது சொத்துக்களையும்‌ 
சொந்தங்களையும்‌ பிரிந்து ஹஜ்ஜுக்காக பயணிக்கின்றார்‌, இன்னும்‌ 
ஹஜ்‌ இஸ்லாத்தின்‌ இறுதிக்‌ கடமையாகும்‌, அது வருடத்தின்‌ இறுதி 
மாதத்தில்‌ நிறைவேற்றப்படுகின்றது, நபி (ஸல்லல்லாஹு அலைஹி 
வஸல்லம்‌) அவர்கள்‌ அவரது வாழ்வின்‌ இறுதிக்‌ காலத்தில்‌ அதை 
நிறைவேற்றினார்கள்‌, இஹ்ராம்‌ ஆடையை அணிவது கபன்‌ 
ஆடையை நினைவுபடுத்துகின்றது, அடியார்கள்‌ ஒன்று திரண்டு, 


ஹஜ்ஜின்‌ கிரிகைகளை நிறைவேற்றும்‌ இடங்களில்‌ தரித்திருப்பது 
மஹ்ஷர்‌ மைதானத்தில்‌ ஒன்று கூடி, அல்லாஹ்வின்‌ முன்னிலையில்‌ 


நிற்பதை நினைவுபடுத்துகின்றது. 
மி நட யடி 
22:27. “ஹஜ்ஜை பற்றி மக்களுக்கு அறிவிப்பீராக! அவர்கள்‌ நடந்தும்‌ 


வெகு தொலைவிலிருந்து வரும்‌ மெலிந்த ஒட்டகங்களின்‌ மீதும்‌ 


உம்மிடம்‌ வருவார்கள்‌ (எனக்‌ கூறினோம்‌)”. என அல்லாஹ்‌ 

கூறுகின்றான்‌ 

இரண்டாம்‌ உரை 

முஸ்லிம்களே, 
ஒருவர்‌, உண்மையான எண்ணத்துடன்‌, குறித்த காரணத்துடன்‌ 
ஒரு நல்லமல்‌ செய்வதை விட்டு விட்டால்‌, அவர்‌ குறித்த அமலைச்‌ 
செய்தவரின்‌ நன்மையில்‌ பங்கு கொள்கின்றார்‌, சிலவேளை தமது 


உடலைப்‌ பயன்படுத்தி ஒரு செயலைச்‌ செய்கின்ற ஒருவரின்‌ 


நன்மையை விட உள்ளத்தால்‌ உண்மையான எண்ணம்‌ 
கொள்கின்றவர்‌ அதிக நன்மை பெறுகின்றார்‌. ஹஜ்‌ 
செய்யாதவர்களுக்கு அரபா தினத்தில்‌ நோன்பு நோற்பது 
மார்க்கமாக்கப்பட்டுள்ளது: "அரபா தின நோன்பு, கடந்த வருட 
மற்றும்‌ எதிர்வரும்‌ வருட பாவங்களுக்கான பரிகாரமாக அமையும்‌ 
என நான்‌ ஆதரவு வைக்கின்றேன்‌" என நபி (ஸல்லல்லாஹு 
அலைஹி வஸல்லம்‌) அவர்கள்‌ கூறினார்கள்‌ (முஸ்லிம்‌) 

துல்ஹஜ்‌ மாதத்தின்‌ பத்து நாட்களிலும்‌, ஹாஜிகளுடன்‌ 
இணைந்து, துஆ, (லா இலாஹ இல்லல்லாஹ்‌), (அல்லாஹு அக்பர்‌), 
(அல்ஹம்து லில்லாஹ்‌) போன்ற இன்னோரன்ன திக்ருகளில்‌ 
ஈடுபட்டு, எல்லா நேரங்களிலும்‌ அதை அதிகப்படுத்துங்கள்‌: "இந்த 
நாட்களில்‌ செய்யப்படக்கூடிய அமல்களைப்‌ போன்று வேறு எந்த 
நாட்களிலும்‌ செய்யப்படக்கூடிய அமல்கள்‌ சிறந்ததாக இருக்காது" 
என நபி (ஸல்லல்லாஹு அலைஹி வஸல்லம்‌) அவர்கள்‌ கூறவே, 


"புனித போருமா?" என்று கேட்டார்கள்‌, அதற்கு நபி (ஸல்லல்லாஹு 

அலைஹி வஸல்லம்‌) அவர்கள்‌: "புனித போரும்‌ தான்‌, ஆனாலும்‌ 
ஒருவர்‌ தனது உயிரையும்‌ உடைமைகளையும்‌ பனயம்‌ வைத்து, 
அல்லாஹ்வின்‌ பாதையில்‌ சென்று, அவை ஒன்றுடனும்‌ திரும்பி 
வரவில்லையென்றால்‌ அவர்‌ அதில்‌ விதிவிலக்கானவர்‌" என்று 
கூறினார்கள்‌ (புகாரி) ஆகவே வணக்கத்துக்குரிய காலங்களை அவை 
சென்று விடுவதற்கு முன்‌ பயன்படுத்திக்‌ கொள்ளுங்கள்‌; வாழ்க்கை 


ஆதரவு வைக்கப்படக்கூடிய ஒன்று, நாட்கள்‌ குறிப்பிடப்பட்டவை, 


காலம்‌ சொற்பமானது. 


மதம்‌ 
| பேபும்ம்‌ 

